

ई-मित्र पोर्टल पर वेबसाइट बनाने की सेवा शुरू की गई

जयपुर | मुख्यमंत्री की बजट घोषणा 2022 'निजी क्षेत्र की लगभग 200 अन्य जनोपयोगी सेवाएं यथा ई-कॉमर्स, ई-शिक्षा, कृषि क्षेत्र एवं चिकित्सा परामर्श आदि भी ई-मित्र के माध्यम से उपलब्ध करवाई जाएंगी।' की अनुपालना में ई-मित्र पोर्टल पर वेबसाइट बनाने की सेवा प्रारंभ की गई है। सूचना प्रौद्योगिकी एवं संचार विभाग के तकनीकी निदेशक आर. के. शर्मा ने बताया कि इस सेवा का उपयोग कर कोई भी नागरिक अथवा व्यापारी अपनी वेबसाइट तुरंत किफायती दरों पर विकसित करवा सकता है। यह सेवा राज्य के छोटे व्यापारियों के लिए बहुत ही उपयोगी

है। इसका उपयोग करके व्यक्तिगत व ई-कॉमर्स दोनों तरह की वेबसाइट विकसित की जा सकती है। इसका उपयोग कर ई-मित्र कियोस्क धारक भी स्वयं की वेबसाइट विकसित कर सकता है। संयुक्त निदेशक उमेश चंद जोशी ने बताया कि बी2सी बजट घोषणा की अनुपालना में सूचना प्रौद्योगिकी विभाग की ओर से निजी क्षेत्र की डिजिटल शिक्षा, कृषि, क्यूआर पार्किंग स्टिकर, चिकित्सा परामर्श, म्यूचुअल फंड्स, होम रेंट सेवा, बैंकिंग, इंश्योरेंस सेक्टर, प्लम्बर, कारपेंटर, इलेक्ट्रिशियन जैसी प्रोफेशनल सेवाओं का लाभ आमजन तक पहुंचाया जा रहा है।

Dainik Bhaskar Pg 7
6/4/23